

महापौर-उपमहापौर और पार्षदों समेत 15 लोगों के खिलाफ मुकदमा दर्ज

हैरिटेज नगर निगम जयपुर के अतिरिक्त आयुक्त राजेन्द्र वर्मा ने माणक चौक थाने में एफ.आई.आर. दर्ज करवाई

-कार्यालय संवाददाता-
जयपुर। हैरिटेज नगर निगम जयपुर की महापौर मुनेश गुर्जर, उनके पति सुशील गुर्जर, उपमहापौर असलम फारूकी और करीब एक दर्जन पार्षदों के खिलाफ अतिरिक्त आयुक्त राजेन्द्र वर्मा ने माणक चौक थाने में एफ.आई.आर. दर्ज करवाई है। राजेन्द्र वर्मा ने अपनी शिकायत में इन सभी लोगों पर उन्हें बंधक बनाने, जाति सूचक व अपशब्द कहने और नगर निगम की टैंडर पत्रावली पर जबरदस्ती हस्ताक्षर करने का दबाव बनाने का आरोप लगाया है।

माणक चौक थाने में हैरिटेज नगर निगम के अतिरिक्त आयुक्त राजेन्द्र वर्मा ने एफ.आई.आर. दर्ज कराई है कि, गत 16 जून को वह अपने चैंबर में काम कर रहे थे। इस दौरान उनके पास मैसैज आया कि मेयर मुनेश गुर्जर बुला रही हैं। इस पर उन्होंने अपने कार्मिक को कहा कि मेयर मैडम को मैसैज कर दें कि कुछ जरूरी फाइल हैं, उन्हें निपटाकर 15 मिनट में आ रहा हूं। करीब 5 मिनट बाद कुछ पार्षद और उनके साथ आए बाहरी लोग जबरदस्ती मेरे चैंबर में घुस आए। उन्होंने मुझसे कहा कि, टैंडर की फाइल (बीट पत्रावली) पर हस्ताक्षर क्यों नहीं किए? वे लोग मुझे जबरन चैंबर से उठा कर मेयर मुनेश गुर्जर के कमरे में ले गए। वहां पर महापौर पार्षदों और बाहरी लोगों के सामने ही मुझे अपशब्द कहते हुए बोलतीं कि, तुमने बीट की पत्रावली पर साइन क्यों नहीं किए? उन्होंने 30 मई को प्रोसिडिंग पर मुझे जबरदस्ती हस्ताक्षर करवाने चाहे। उन्होंने गालीगलौच व जातिसूचक शब्दों में धमकाते हुए कहा कि, जब तक इस फाइल पर हस्ताक्षर नहीं करोगे, यहां से बाहर नहीं जा सकते। कुछ पार्षदों व अग्रामाजिक तत्वों ने कमरे के गेट के आगे टेबल लगाकर रास्ता बंद कर दिया।

इस पर मैंने मेयर मैडम को बताया कि 30 मई को मैं आकस्मिक अवकाश पर था, इस कारण मैं इस पत्रावली पर हस्ताक्षर नहीं कर सकता। मेरे कई बार समझाने के बावजूद मेयर लगातार टैंडर फाइल पर हस्ताक्षर करने का दबाव बनाती रही। शाम को महापौर के ऑफिस में कैबिनेट मंत्री महेश जोशी भी आए, मैंने उन्हें भी अपना पक्ष बता दिया था। मंत्री के जाने के बाद मेयर के पति सुशील गुर्जर ने भी मुझे जातिसूचक शब्दों में अपशब्द कहते हुए फाइल पर साइन करने के लिए धमकाया। देश शाम

- **वर्मा का आरोप है कि महापौर मुनेश गुर्जर, उनके पति सुशील गुर्जर, उपमहापौर असलम फारूकी व एक दर्जन पार्षदों ने उन्हें बंधक बनाया, जाति सूचक अपशब्द कहे और टैंडर की फाइल पर जबरदस्ती हस्ताक्षर करवाने की कोशिश की**
- **वहीं दूसरी ओर महापौर मुनेश गुर्जर का कहना है कि राजेन्द्र वर्मा ने जो भी आरोप लगाए हैं, सभी बेबुनियाद हैं। मैंने या फिर किसी भी दूसरे पार्षद ने इस तरह के शब्दों का उपयोग नहीं किया था। बल्कि, एडिशनल कमिश्नर ने ही हमें डराया-धमकाया था। वर्मा सिर्फ अपनी गलती छुपाने के लिए पार्षदों को बिना बात बदनाम करने की कोशिश कर रहे हैं।**

को जब मैंने मौका देखकर महापौर के ऑफिस से बाहर निकलकर अपने घर जाने की कोशिश की तो पार्षद उमरदराज, अंजलि ब्रह्मपट, आयशा सिद्धीकी, राबिया गुडएज, सुनिता मावर और बाकी पार्षदों ने मुझे घेर लिया। मौके पर मौजूद पुलिसकर्मियों ने बीचबचाव कर रात 9 बजे मुझे घर के लिए रवाना किया। इस घटना का वीडियो मोहम्मद अख्तर, पार्षद पति कमाल खान, अरविंद मेठी, बसंत असवाल, नीरज

अग्रवाल और राबिया गुडएज के मोबाइल फोन में कैद है। यही वीडियो फुटेज हैरिटेज नगर निगम के सी.सी.टी.वी. कैमरों में भी दर्ज है। पुलिस ने बताया कि राजेन्द्र वर्मा ने इन तमाम लोगों के खिलाफ राजकार्य में बाधा डालने, बंधक बनाने, धमकाने, जबरन फाइलों पर साइन कराने के लिए बदसलूकी और जाति सूचक शब्दों का इस्तेमाल कर प्रताड़ित करने का मामला दर्ज कराया है। वर्मा की शिकायत पर

माणक चौक थाना पुलिस ने हैरिटेज मेयर मुनेश गुर्जर, उप-महापौर असलम फारूकी, पार्षद उमर दराज, नीरज अग्रवाल, शफीक. कुरैशी, सुनिता मावर, राबिया गुडएज, अंजलि ब्रह्मभाट, पार्षद पति मोहम्मद अस्तर, आयशा सिद्धीकी, फरीद कुरैशी, फूलचंद, पार्षद के रिश्तेदार शाकिर, महापौर के पति सुशील गुर्जर और बसन्त असवाल के खिलाफ एफ.आई.आर. दर्ज की है। मामले की गंभीरता को देखते हुए माणक चौक सहायक पुलिस आयुक्त (ए.सी.पी.) हेमंत जाखड़ इसकी जांच कर रहे हैं। अतिरिक्त आयुक्त ने खुद के साथ हुई घटना से जुड़े कुछ वीडियो फुटेज भी पुलिस को दिए हैं। हैरिटेज नगर निगम के कार्यालय में लगे सी.सी.टी.वी. कैमरे के फुटेज भी उपलब्ध कराए गए हैं। ए.सी.पी. जाखड़ ने इस सिलसिले में राजेन्द्र वर्मा के बयान ले लिए हैं। अब पुलिस महापौर मुनेश गुर्जर, उनके पति सुशील गुर्जर समेत एक दर्जन से अधिक पार्षदों को पूछताछ के लिए बुला सकती है। वहीं दूसरी ओर इस पूरे मामले के बीच महापौर मुनेश गुर्जर ने अतिरिक्त आयुक्त राजेन्द्र वर्मा के तमाम आरोपों

को सिर से खारिज किया है। उन्होंने कहा कि वर्मा ने जो भी आरोप लगाए हैं, सभी बेबुनियाद हैं। मैंने या फिर किसी भी दूसरे पार्षद ने इस तरह के शब्दों का उपयोग नहीं किया था। बल्कि, एडिशनल कमिश्नर ने ही हमें डराया-धमकाया था। जिस वीडियो का हवाला देकर शिकायत दर्ज करवाई गई है, उस वीडियो में भी वर्मा हंसते हुए नजर आ रहे हैं। वर्मा सिर्फ अपनी गलती छुपाने के लिए पार्षदों को बिना बात बदनाम करने की कोशिश कर रहे हैं। सत्य की नाव डगमगा हो सकती है.. हिल सकती है.. लेकिन, डूब नहीं सकती।

ज्ञात रहे कि जयपुर नगर निगम हैरिटेज में पिछले दिनों एडिशनल कमिश्नर राजेंद्र वर्मा के निलंबन की मांग को लेकर महापौर मुनेश गुर्जर पार्षदों के साथ धरना दे रही थी। जिसमें अस्थाई सफाई कर्मचारियों की फाइल पर साइन करने की मांग को लेकर विवाद हुआ था। इसके बाद कांग्रेस प्रदेश प्रभारी सुखजिंदर सिंह रंधावा ने मेयर-पार्षदों से मिलकर इस धरने को खत्म करवाया था। लेकिन, अब एडिशनल कमिश्नर राजेंद्र वर्मा ने इस मामले पर मुकदमा दर्ज कराया है।

आयुक्त से विवाद पर ग्रेटर मेयर डॉ. सौम्या व 3 पार्षद निलंबित किये थे, फिर हैरिटेज में सरकार चुप क्यों?

जबकि हैरिटेज निगम के अति. आयुक्त राजेन्द्र वर्मा ने भी सरकार को बाकायदा लिखित शिकायत भेजी थी

-कार्यालय संवाददाता-
जयपुर। गहलोट सरकार ने जून-2021 में जयपुर ग्रेटर के तत्कालीन आयुक्त यशमित्र सिंह देव के साथ विवाद के बाद महापौर डॉ. सौम्या गुर्जर और तीन पार्षदों अजय सिंह, पारस जैन और शंकर शर्मा को निलंबित किया। यहां तक कि उनके खिलाफ न्यायिक जांच तक बैठा दी थी। दो साल बाद अब ऐसा ही मामला जयपुर हैरिटेज निगम में महापौर मुनेश गुर्जर और अतिरिक्त आयुक्त राजेन्द्र वर्मा के बीच हुआ है। लेकिन अब कांग्रेस सरकार महापौर-उपमहापौर और पार्षदों के खिलाफ इसीलिए कार्रवाई नहीं कर रही है, क्योंकि वे कांग्रेस पार्टी के हैं। ऐसी चर्चाएं राजनैतिक गलियारों में इन दिनों छापी हुई हैं। इन चर्चाओं का प्रमुख कारण यह है कि शुक्रवार शाम को हैरिटेज निगम के अति. आयुक्त राजेन्द्र वर्मा ने महापौर मुनेश गुर्जर, उनके पति सुशील गुर्जर, उपमहापौर असलम फारूकी और करीब एक दर्जन पार्षदों के खिलाफ राजकार्य में बाधा, बंधक बनाने, जातिसूचक अपशब्द कहने और जबरदस्ती टैंडर की फाइलों पर हस्ताक्षर करने जैसे गंभीर आरोप लगाते हुए माणक चौक थाने में मुकदमा तक दर्ज

- **ज्ञात रहे कि जून-2021 में तत्कालीन ग्रेटर निगम कमिश्नर यशमित्र सिंह देव के साथ विवाद पर महापौर डॉ. सौम्या और तीन पार्षद अजय सिंह, पारस जैन और शंकर शर्मा हुए थे निलंबित**
- **अब हैरिटेज निगम के अति. आयुक्त राजेन्द्र वर्मा ने भी महापौर-उपमहापौर व पार्षदों समेत 15 लोगों पर मुकदमा दर्ज कराया है, लेकिन विवाद के 10 दिन बाद भी सरकार कार्रवाई के नाम पर चुप्पी साधे बैठी है।**

करवा दिया है। मजदूर बात यह है कि जून-2021 में जब जयपुर ग्रेटर निगम के तत्कालीन आयुक्त यश मित्र सिंह देव ने महापौर डॉ. सौम्या गुर्जर और पार्षद पारस जैन, अजय सिंह चौहान और शंकर शर्मा पर अभद्रता करने का आरोप लगाते हुए सरकार को शिकायती पत्र भेजा था। जिस पर नगरीय विकास मंत्री शांति धारीवाल ने आनन-फानन में कार्रवाई करते हुए मेयर डॉ. सौम्या व तीनों पार्षदों को निलंबित कर दिया था। साथ ही इन चारों लोगों के खिलाफ न्यायिक जांच भी शुरू करवा दी थी। जिसे चुनौती देते हुए डॉ. सौम्या गुर्जर व पार्षदों ने अदालत का दरवाजा खटखटाया और पुनः अपनी कुर्सी हासिल की।

और अधिकारियों को सुरक्षा देने की मांग थी। इसके बावजूद राज्य सरकार ने इस मामले में कार्रवाई करने की कोई दिलचस्पी नहीं दिखाई। बताया जा रहा है कि नगर निगम के अतिरिक्त आयुक्त राजेन्द्र वर्मा की ओर से मेयर-डिप्टी मेयर सहित पार्षदों के खिलाफ केस दर्ज कराने के बाद अब मेयर मुनेश गुर्जर ने भी कानूनी कार्रवाई की तैयारी शुरू कर दी है। इस मामले में अब मेयर भी केस दर्ज करवा सकती है, इसे लेकर कानूनी राय लेना शुरू कर दिया है।

मेयर मुनेश गुर्जर का कहना है कि मामले को देख रहे हैं, किस-किस के नाम से एफआईआर दर्ज करवाई गई है, इसे लेकर वकीलों से राय लेकर मुकदमा दर्ज करवाया जाएगा। डिप्टी मेयर असलम फारूकी का कहना है कि पुलिस जांच में दूध का दूध और पानी का पानी..सब साफ हो जाएगा। कौन झूठा है, यह समाने आ जाएगा, जब कोई आदमी 5 दिन बाद केस दर्ज करवाता है, गलत इरादा है। हमारे पास भी वीडियो है, सब जांच हो जाएगा। राजेन्द्र वर्मा के तमाम आरोप झूठे हैं। हमने सरकार को लिखकर दे दिया है, इस मामले की राज्य सरकार जांच करवा रही है।

दिव्यांगजनों के उत्पादों की ब्रांडिंग कर उनके हुनर को प्रोत्साहन दिया जाए : राज्यपाल



राजधानी जयपुर के जवाहर कला केंद्र में दिव्य कला मेला का शुभारंभ गुरुवार को राज्यपाल कलराज मिश्र ने किया। इस मौके पर केन्द्रीय सामाजिक न्याय और अधिकारिता मंत्री डॉ. वीरेन्द्र कुमार और जयपुर सांसद रामचरण बोहरा भी मौजूद रहे।

जयपुर। राजस्थान की राजधानी जयपुर के जवाहर कला केंद्र में दिव्य कला मेला का आज आगान हुआ। मेले का शुभारंभ राजस्थान के राज्यपाल कलराज मिश्र ने केन्द्रीय सामाजिक न्याय और अधिकारिता मंत्री डॉ. वीरेन्द्र कुमार, जयपुर के सांसद रामचरण बोहरा की गरिमायों उपस्थिति में किया। इस सात दिवसीय दिव्य कला मेला का उद्घाटन करते हुए राज्यपाल मिश्र ने कहा कि दिव्यांगजन को उद्यमी और शिल्पकार के रूप में विकसित करने का यह एक बेहतर अवसर है। इस तरह के मेलों और

प्रदर्शनियों में दिव्यांगजनों को स्टॉल नि:शुल्क आवंटित किये जाते हैं ताकि दिव्यांगजन भी इस विकास की धारा में समान रूप से जुड़ सकें। इस अवसर पर सांसद रामचरण बोहरा ने कहा कि देश के संपूर्ण विकास में समाज के सभी वर्गों का योगदान आवश्यक है और हम सभी मिलजुल कर दिव्यांगजन और समाज के कमजोर तबके के विकास के लिए काम करते हुए देश को एक विकसित राष्ट्र की श्रेणी में ला सकते हैं। संयुक्त सचिव, दिव्यांगजन सशक्तिकरण विभाग, भारत सरकार ने

मुख्यमंत्री का पैर फ्रैक्चर

जयपुर, (का.प्र.)। मुख्यमंत्री अशोक गहलोत के पैर में फ्रैक्चर होने के बाद उन्हें पट्टा बांधा गया है। उनके पैर में चोट लगने के बाद इलाज के लिए सवाई मानसिंह हॉस्पिटल लाया गया है। दरअसल कमरे में जाते समय पैर में कोई नुकुली चीज चुभने के बाद मुख्यमंत्री का पैर मुड़ गया था,

- **कमरे में जाते समय नुकीली चीज चुभने से मुड़ा था पैर**

जिसके बाद उन्हें इलाज के लिए एसएमएस हॉस्पिटल लाया गया। चोट लगने पर उन्हें एसएमएस अस्पताल की इमरजेंसी में इलाज करवाया गया। मुख्यमंत्री के साथ कांग्रेस के प्रदेशध्यक्ष गोविंद सिंह डोटासरा, पीएचडी मंत्री महेश जोशी समेत अन्य नेता भी एसएमएस अस्पताल पहुंचे हैं। एसएमएस इमरजेंसी में पहुंचने पर सबसे पहले उनकी एक्सरे, ईसीजी समेत अन्य रूटीन जांचें की गई हैं। बताया जा रहा है कि पैर के नाखून में चोट आई है, जो किसी नुकीली चीज के चुभने से लगी। इस दौरान मुख्यमंत्री का पैर भी मुड़ गया, जिससे उनको चलने में भी तकलीफ हो रही थी। इलाज के बाद सीएम ने टवीट कर बताया कि गुरुवार को एक बैठक के बाद आवास पर अपने कक्ष में जाते समय पैर फिसलने से दोनों पैर



मुख्यमंत्री अशोक गहलोत के पैर में फ्रैक्चर होने के बाद गुरुवार को उन्हें इलाज के लिए सवाई मानसिंह अस्पताल लाया गया।

के अंगुठों में चोट आई है। गहलोत ने लिखा कि एसएमएस अस्पताल में प्रारम्भिक इलाज के बाद आवास पर

‘सही और सटीक आंकड़े ही हैं सतत विकास का आधार’

जयपुर, (कासं)। महान सांख्यिकीविद प्रो. प्रशांत चंद्र महालनोबिस की 130वीं जयंती के मौके पर आयोजित 17वें सांख्यिकी दिवस के मौके पर जयपुर में जिला स्तरीय कार्यक्रम का आयोजन हुआ। विद्याधर नगर स्थित आरवाईएमपी भवन में आयोजित कार्यक्रम का अध्यक्षता राजस्थान राज्य औद्योगिक विकास एवं निवेश निगम (रीको) के स्वतंत्र निदेशक सीताराम अग्रवाल ने की।

सांख्यिकी अधिकारियों को संबोधित करते हुए अग्रवाल ने कहा कि सही एवं सटीक आंकड़े ही देश-प्रदेश के सतत विकास का आधार हैं। राजस्थान सरकार का आर्थिक एवं सांख्यिकी विभाग इस दिशा में बेहतरीन काम कर रहा है यही कारण है कि विभाग द्वारा तैयार किये गए आंकड़ों की बुनियाद पर ही मुख्यमंत्री अशोक गहलोत ने

- **17वें सांख्यिकी दिवस पर जिला स्तरीय कार्यक्रम का हुआ आयोजन**

प्रदेश की जनता एवं उद्योगपतियों के लिए एक से बढ़कर एक योजनाएं लाए की हैं। उन्होंने महंगाई राहत कैप की सफलता में सांख्यिकी विभाग के अधिकारियों, कर्मचारियों के साथ-साथ राजीव गांधी युवा मित्रों की भूमिका को भी बेहद अहम बताया और कहा कि महंगाई राहत कैपों में अधिकांश परिवारों ने राजस्थान सरकार की 10 बड़ी योजनाओं का लाभ लेने के लिए अपना रजिस्ट्रेशन करवा लिया है। महंगाई राहत कैप के सफल एवं सुचारु संचालन कर्मचारियों एवं अधिकारियों की मेहनत एवं समर्पण का परिणाम है।

हम सब एक साथ चुनाव लड़ेंगे और जीतेंगे भी : डोटासरा

- **‘बीजेपी के नेता आपस में एक-दूसरे को निपटाने में लगे, इनको जनता की नहीं, कुर्सियों की चिंता’**

कर सकते हैं, लेकिन ये कांग्रेस की आइडियोलॉजी का मुकाबला नहीं कर सकते।

पीसीसी में मोडिया से बात करते हुए डोटासरा ने कहा कि इनका नकाब उतर चुका है। कभी कोई बीजेपी नेता किसी का माइक खींच रहा है, कोई किसी पर तंज कस रहा है। बीजेपी के नेता आपस में एक दूसरे को निपटाने

में लगे हैं। इनको जनता की नहीं, कुर्सियों की चिंता है। राजस्थान की जनता सब देख रही है। हमारी सरकार में इस बार अच्छे काम और फैसले हुए हैं इससे जनता खुश है।

डोटासरा ने कहा कि हमारे यहां कोई झगड़ा नहीं है। हम सब एक हैं। दिल्ली में खड़गे के साथ बैठकर सब बातें हो गई। वेणुगोपालजी का बयान आया कि सब साथ में है तो उसके बाद में कोई बात बची नहीं है। हम सब एक हैं और चुनाव लड़ने की तैयारी कर रहे हैं, हम चुनाव जीतेंगे। सरकार ने अच्छा काम किया है। कर्नाटक में जिस तरीके से हम चुनाव जीते, हिमाचल में हम जीते, उसी तरह राजस्थान जीतेंगे।

खोया-पाया

मेरे आवास फ्लैट संख्या- 31/50/10, वरुण पथ मानसरोवर, जयपुर का मूल आवंटन पत्र कहीं खो गया है मिलने पर सूचित करें-
कल्पना छिपा धर्मपत्नी योगेश कुमार छिपा। मो.- 9694474278

आम सूचना

सर्वसाधारण को सूचित किया जाता है कि जे.डी.ए की विधायक नगर उपायुक्त सेक्टर नम्बर 2 में प्लॉट नम्बर 2/76 का मूल आवंटन पत्र नम्बर एफ-3(2/76/JDA/CRO/VDH/87 जो कि बनना लाल पत्र भी तेजसुल के नाम से है, वो खो गया है। जिसकी पुलिस रिपोर्ट LR no. 1850953/2023 दिनांक 27.6.2023 को दर्ज करा दी गयी है उक्त संपत्ति के लिये श्री अशोक कुमार टांक पुत्र श्री बनवार लाल ने SBI में कृप्य हेतु आवेदन किया है यदि किसी व्यक्ति संस्था को कोई हस्तग्राह या आपत्ति हो तो आवेद से 7 दिवस के अन्दर संयंक्त करी। मूल आवंटन पत्र मिलने पर सूचित करें।
भोली लेल , (मो . 9 9 2 9 0 9 5 6 4 2)

राजस्थान राज्य सहकारी आवासन संघ लि जयपुर

5 वी व 6 वी मंजिल नेहरू सकार भवन 22 गीदाम सकील जयपुर
Phone : 0141-2741805, Email: rcsjajaypur@yahoo.com
क्रमांक-74/23

आम सूचना

आवासन संघ की आवासीय योजना सहयोग अगस्टाईट विद्यार्थन नगर, जयपुर का फ्लैट संख्या- 2/2-22- एचएफ, श्री सुवेनम भुवोडिया को अप्रतिष्ठ किया गया था। श्री सुवेनम भुवोडिया के पास में किये गये वसतिगन्नामे की प्रति एवं श्रीसुरेश कुमार अशोक पल्लि श्रीमती निर्मला भुवोडिया के मृत्यु प्रमाण पत्र प्रस्तुत कर उक्त फ्लैट अपने नाम ट्रांसफर करने हेतु निवेदन किया गया है। जिस किसी को उक्त फ्लैट पर आपत्ति हो तो संच कार्यालय में 15 दिवस में प्रमाण सहित प्रस्तुत करें, अन्यथा उक्त फ्लैट संख्या-टी-2-51- एजीएफ, श्री राजेन्द्र भुवोडिया के नाम हस्तान्तरण कर दिया जावेगा।
ज्योति गुप्ता, प्रबंध निदेशक

राजस्थान राज्य सहकारी आवासन संघ लि जयपुर

5 वी व 6 वी मंजिल नेहरू सकार भवन 22 गीदाम सकील जयपुर
Phone : 0141-2741805, Email: rcsjajaypur@yahoo.com
क्रमांक-74/23

आम सूचना

आवासन संघ की आवासीय योजना सहयोग अगस्टाईट विद्यार्थन नगर, जयपुर का फ्लैट संख्या- टी-2-51- एजीएफ, श्रीमती सुवेनम भुवोडिया को आवंटित किया गया था। श्रीमती सुवेनम भुवोडिया के द्वारा उनके पुत्र श्री राजेन्द्र भुवोडिया के पास में किये गये वसतिगन्नामे की प्रति एवं श्रीमती रायचंदरी भुवोडिया एवं उनके पति श्री भंवर लाल भुवोडिया के मृत्यु प्रमाण पत्र प्रस्तुत कर उक्त फ्लैट अपने नाम ट्रांसफर करने हेतु निवेदन किया गया है। जिस किसी को उक्त फ्लैट पर आपत्ति हो तो संच कार्यालय में 15 दिवस में प्रमाण सहित प्रस्तुत करें, अन्यथा उक्त फ्लैट संख्या-टी-2-51- एजीएफ, श्री राजेन्द्र भुवोडिया के नाम हस्तान्तरण कर दिया जावेगा।
ज्योति गुप्ता, प्रबंध निदेशक

नम्बर मिलाइए

9587884433

सिर्फ एक फोन कॉल पर विज्ञापन घर बैठे बुक करायें।

तीये की बैठक

अत्यन्त दुःख के साथ सूचित किया जाता है कि हमारे पिता जी **श्री बुजकिशोर जी शर्मा** (एम.सी.एफ. रिटायर्ड रेलवे सेवा) का देहान्त मंगलवार, 27 जून, 2023 को हो गया है, सिनकी तीये की बैठक शुक्रवार, 30 जून, 2023 को सायं 4 से 5 बजे तक 'मीनू गार्डन' पार्क व्यू कॉलोनी, एन.बी.सी. स्टॉफ क्वार्टर्स के पीछे, हरनगुफा, खातीपुरा रोड, जयपुर में रखी गई है।
श्रीकाकुल परिवार
आशा शर्मा (पत्नी), मोहनलालजी, राधेश्यामजी, सचिन शर्मा-जया शर्मा (पुत्र-पुत्रवधु), नवल किशोरजी (भाई), अमिनीजी, मनीष जी-पूजा (बेटी-जवाई), पूनम (पुत्री), विजय, दीपक, राजू, शुभम (भतीजे) हिमो, कविशा (पौत्री), कांगना, काव्या (नातीन) एवं समस्त शोकाकुल परिवारजन
सम्पर्क : 9829234826, 9829426056, 9829220975, 9828148241

तीये की बैठक

हमारे प्रिय श्री अशोक लहरी पुत्र स्व. श्री राज्य ज्योतिषि श्री बट्टीनारायण शर्मा (लहरी) का देहावसान दिनांक 28.6.2023 को हो गया है। तीये की बैठक आज दिनांक 30.6.2023 को सायं 5 से 6 बजे तक खण्डाका मैरिज गार्डन, पीतल फैक्ट्री जयपुर पर होगी।
शोकाकुल : गिराज बिहारी, डॉ कैलाश बिहारी, श्याम बिहारी, गिरधर बिहारी, मुकुट बिहारी (चाचा), कृष्ण बिहारी-कान्ता (भाई-भाभी), उमा-कैलाश शर्मा (राष्ट्रदूत), मधु-अजय (बहन-बहनोई), निशान्त-इन्द्रा (भतीजा-बहु), करण शर्मा (भान्जा) एवं समस्त रायसर परिवार मो. 9413488288, 9983323199, 9829264308